

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருநாகை

This document has been prepared by

Sunder Kidāmbi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness śrīmad āṇḍavan śrīraṅgam

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

திவ்ய பிரபந்தம் போற்றும் திருநாகை

பொதுத்தனியன்கள்

ராமாநுஜ த₃யாபாத்ரம் ஜ்ஞாநவைராக்₃ய பூ₄ஷணம் |
ஸ்ரீமத்₃வேங்கடநாதா₂ர்யம் வந்தே₃ வேதா₃ந்ததே₃ஸிகம் || 1 ||

ஸ்ரீஸைலேஸ த₃யாபாத்ரம் தீ₄ப₄க்த்யாதி₃கு₃ணார்ணவம் |
யதீந்த்₃ரப்ரவணம் வந்தே₃ ரம்யஜாமாதரம் முநிம் || 2 ||

லக்ஷ்மீநாத₂ஸமாரம்பா₄ம் நாத₂யாமுநமத்₄யமாம் |
அஸ்மதா₃சார்யபர்யந்தாம் வந்தே₃ கு₃ருபரம்பராம் || 3 ||

யோ நித்யமச்யுதபதா₃ம்பு₃ஜயுக்₃மருக்ம -
வ்யாமோஹதஸ்ததி₃தராணி த்ரு'ணாய மேநே |
அஸ்மத்₃கு₃ரோர்ப₄க₃வதோஸ்ய த₃யைகஸிந்தோ₄:
ராமாநுஜஸ்ய சரணௌ ஸரணம் ப்ரபத்₃யே || 4 ||

மாதா பிதா யுவதயஸ்தநயா விபூ₄தி:
ஸர்வம் யதே₃வ நியமேந மத₃ந்வயாநாம் |
ஆத்₃யஸ்ய ந: குலபதேர்வகுளாபி₄ராமம்
ஸ்ரீமத் தத₃ங்க்₄ரியுக₃ளம் ப்ரணமாமி மூர்த்₄நா || 5 ||

பூ₄தம் ஸரஸ்ச மஹதா₃ஹ்வய ப₄ட்டநாத₂
ஸ்ரீப₄க்திஸார குலஸேக₂ர யோகி₃வாஹாந் |
ப₄க்தாங்க்₄ரிரேணு பரகால யதீந்த்₃ர மிஸ்ரந்
ஸ்ரீமத் பராங்குஸமுநிம் ப்ரணதோஸ்மி நித்யம் || 6 ||

பெரியாழ்வார் தனியன்கள்

கு₃ருமுக₂மநதீ₄த்ய ப்ராஹ வேதா₃நஸேஷாந்
நரபதிபரிக்லு'ப்தம் ஸூல்கமாதா₃துகாம: |
ஸ்வஸூரமமரவந்த்₃யம் ரங்க₃நாத₂ஸ்ய ஸாஷாந்
த்₃விஜகுலதிலகம் தம் விஷ்ணுசித்தம் நமாமி ||

மின்னார் தட மதிள் சூழ் வில்லிபுத்தூர் என்றொரு கால் *
சொன்னார் கழற்கமலம் சூடினோம் *
முன்னாள் கிழி அறுத்தான் என்றுரைத்தோம் *
கீழ்மையினிற் சேரும் வழி அறுத்தோம் நெஞ்சமே ! வந்து

பாண்டியன் கொண்டாடப் பட்டர்பிரான் வந்தான் என்று *
ஈண்டிய சங்கம் எடுத்தாத *
வேண்டிய வேதங்களோதி விரைந்து கிழி அறுத்தான் *
பாதங்கள் யாமுடைய பற்று

பெரியாழ்வார் திருமொழி - திருப்பல்லாண்டு

‡ பல்லாண்டு பல்லாண்டு பல்லாயிரத்தாண்டு *
பல கோடி நூறாயிரம் *
மல்லாண்ட திண்தோள் மணிவண்ணா ! *
உன் சேவடி செவ்வி திருக்காப்பு || 1.1.1 ||

‡ அடியோமோடும் நின்னோடும் *
பிரிவின்றி ஆயிரம் பல்லாண்டு *
வடிவாய் நின் வல மார்பினில் *
வாழ்கின்ற மங்கையும் பல்லாண்டு *
வடிவார் சோதி வலத்துறையும் *
சுடராழியும் பல்லாண்டு *

படை போர் புக்கு முழங்கும் *
அப்பாஞ்சசன்னியமும் பல்லாண்டே || 1.1.2 ||

வாழாட் பட்டு நின்றீர் உள்ளீரேல் *
வந்து மண்ணும் மணமும் கொண்மின் *
கூழாட் பட்டு நின்றீர்களை *
எங்கள் குழுவினில் புகுதலொட்டோம் *
ஏழாட் காலும் பழிப்பிலோம் நாங்கள் *
இராக்கதர் வாழ் *
இலங்கை பாழாளாகப் படை பொருதானுக்குப் *
பல்லாண்டு கூறுதுமே || 1.1.3 ||

ஏடு நிலத்தில் இடுவதன் முன்னம் வந்து *
எங்கள் குழாம் புகுந்து *
கூடு மனம் உடையீர்கள் வரம்பொழி *
வந்தொல்லைக் கூடுமினோ *
நாடு நகரமும் நன்கறிய *
நமோ நாராயணாயவென்று *
பாடு மனம் உடைப் பத்தர் உள்ளீர் ! *
வந்து பல்லாண்டு கூறுமினே || 1.1.4 ||

அண்டக்குலத்துக்கதிபதி ஆகி *
அசுரர் இராக்கதரை *
இண்டைக் குலத்தை எடுத்துக் களைந்த *
இருடிகேசன் தனக்கு *
தொண்டக் குலத்தில் உள்ளீர் ! வந்தடி தொழுது *
ஆயிர நாமம் சொல்லி *

பண்டைக் குலத்தைத் தவிர்ந்து *
பல்லாண்டு பல்லாயிரத்தாண்டென்மினே || 1.1.5 ||

எந்தை தந்தை தந்தை தந்தை தம் மூத்தப்பன் *
ஏழ் படி கால் தொடங்கி *
வந்து வழிவழி ஆட்செய்கின்றோம் *
திருவோணத் திருவிழவில் அந்தியம் போதில் அரியுருவாகி *
அரியை அழித்தவனை *
பந்தனை தீர்ப் பல்லாண்டு *
பல்லாயிரத்தாண்டென்று பாடுதுமே || 1.1.6 ||

தீயிற் பொலிகின்ற செஞ்சுடர் ஆழி *
திகழ் திருச்சக்கரத்தின் *
கோயிற்பொறியாலே ஒற்றுண்டு நின்று *
குடிகுடி ஆட்செய்கின்றோம் *
மாயப் பொருபடை வாணனை *
ஆயிரந் தோளும் பொழி குருதி பாய *
சுழற்றிய ஆழி வல்லானுக்குப் *
பல்லாண்டு கூறுதுமே || 1.1.7 ||

நெய்யிடை நல்லதோர் சோறும் *
நியதமும் அத்தாணிச் சேவகமும் *
கையடைக் காயும் கழுத்துக்குப் பூணொடு *
காதுக்குக் குண்டலமும் *
மெய்யிட நல்லதோர் சாந்தமும் தந்து *
என்னை வெள்ளுயிர் ஆக்க வல்ல *
பையுடை நாகப் பகைக்கொடியானுக்குப் *
பல்லாண்டு கூறுவனே || 1.1.8 ||

உடுத்துக் களைந்த நின் பீதகவாடை உடுத்துக் *
கலத்ததுண்டு *
தொடுத்த துழாய்மலர் சூடிக் களைந்தன *
சூடுமித்தொண்டர்களோம் *
விடுத்த திசைக் கருமம் திருத்தித் *
திருவோணத் திருவிழவில் *
படுத்த பைந்நாகணைப் பள்ளிகொண்டானுக்குப் *
பல்லாண்டு கூறுதுமே || 1.1.9 ||

எந்நாள் எம்பெருமான் *
உன்தனக்கடியோம் என்றெழுத்துப்பட்ட அந்நாளே *
அடியோங்கள் அடிக்குடில் *
வீடு பெற்றுய்ந்தது காண் *
செந்நாள் தோற்றித் *
திருமதுரையுள் சிலைகுனித்து *
ஐந்தலைய பைந்நாகத் தலை பாய்ந்தவனே ! *
உன்னைப் பல்லாண்டு கூறுதுமே || 1.1.10 ||

‡ அல்வழக்கொன்றும் இல்லா *
அணி கோட்டியர் கோன் *
அபிமான துங்கன் செல்வனைப்போலத் *
திருமாலே ! நானும் உனக்குப் பழுவடியேன் *
நல்வகையால் நமோ நாராயணாவென்று *
நாமம் பல பரவி *
பல்வகையாலும் பவித்திரனே ! *
உன்னைப் பல்லாண்டு கூறுவனே || 1.1.11 ||

‡ பல்லாண்டென்று பவித்திரனைப் *
பரமேட்டியை *
சார்ங்கம் என்னும் வில்லாண்டான் தன்னை *
வில்லிபுத்தூர் விட்டுசித்தன் விரும்பிய சொல் *
நல்லாண்டென்று நவின்றுரைப்பார் *
நமோ நாராயணாயவென்று *
பல்லாண்டும் பரமாத்மனைச் *
சூழ்ந்திருந்தேத்துவர் பல்லாண்டே || 1.1.12 ||

பெரிய திருமொழி - பொன்னிவர் மேனி

‡ பொன் இவர் மேனி மரகதத்தின் *
பொங்கிளஞ்சோதி அகலத்தாரம் மின் *
இவர் வாயில் நல் வேதம் ஓதும் *
வேதியர் வானவர் ஆவர் தோழீ *
என்னையும் நோக்கி என் அல்குவும் நோக்கி *
ஏந்திளங்கொங்கையும் நோக்குகின்றார் *
அன்னை என் நோக்கும் என்றஞ்சுகின்றேன் *
அச்சோ ஒருவர் அழகியவா ! || 9.2.1 ||

தோடவிழ் நீலம் மணம் கொடுக்கும் *
சூழ் புனல் சூழ் குடந்தைக் கிடந்த *
சேடர் கொல் என்று தெரிக்க மாட்டேன் *
செஞ்சுடர் ஆழியும் சங்கும் ஏந்தி *
பாடக மெல் அடியார் வணங்கப் *
பன் மணி முத்தொடிலங்கு சோதி *
ஆடகம் பூண்டொரு நான்கு தோளும் *
அச்சோ ஒருவர் அழகியவா ! || 9.2.2 ||

வேய் இருஞ்சோலை விலங்கல் சூழ்ந்த *
மெய்ய மணாளர் இவ்வையம் எல்லாம் *
தாயின நாயகர் ஆவர் தோழீ ! *
தாமரைக் கண்கள் இருந்தவாறு *
சேய் இருங்குன்றம் திகழ்ந்ததொப்பச் *
செவ்விய ஆகி மலர்ந்த சோதி *
ஆயிரம் தோளொடிலங்கு பூணும் *
அச்சோ ஒருவர் அழகியவா ! || 9.2.3 ||

வம்பவிழும் துழாய் மாலை தோள் மேல் *
கையன ஆழியும் சங்கும் ஏந்தி *
நம்பர் நம் இல்லம் புகுந்து நின்றார் *
நாகரிகர் பெரிதும் இளையர் *
செம் பவளம் இவர் வாயின் வண்ணம் *
தேவர் இவரது உருவம் சொல்லில் *
அம் பவளத் திரளேயும் ஒப்பர் *
அச்சோ ஒருவர் அழகியவா ! || 9.2.4 ||

கோழியும் கூடலும் கோயில் கொண்ட *
கோவலரே ஒப்பர் குன்றம் அன்ன *
பாழியந் தோளும் ஓர் நான்குடையர் *
பண்டிவர் தம்மையும் கண்டறியோம் *
வாழியரோ இவர் வண்ணம் எண்ணில் *
மா கடல் போன்றுளர் கையில் வெய்ய *
ஆழி ஒன்றேந்தி ஓர் சங்கு பற்றி *
அச்சோ ஒருவர் அழகியவா ! || 9.2.5 ||

வெஞ்சின வேழம் மருப் பொசித்த *
வேந்தர் கொல் ஏந்திழையார் மனத்தைத் *
தஞ்சடை ஆளர் கொல் யான் அறியேன் *
தாமரைக் கண்கள் இருந்த ஆறு *
கஞ்சனை அஞ்ச முன் கால் விசைத்த *
காளையர் ஆவர் கண்டார் வணங்கும் *
அஞ்சன மா மலையேயும் ஒப்பர் *
அச்சோ ஒருவர் அழகியவா ! || 9.2.6 ||

பிணி அவிழ் தாமரை மொட்டலர்த்தும் *
பேர் அருளாளர் கொல் யான் அறியேன் *
பணியும் என் நெஞ்சம் இதென் கொல் தோழீ ! *
பண்டிவர் தம்மையும் கண்டறியோம் *
அணி கெழு தாமரை அன்ன கண்ணும் *
அங்கையும் பங்கயம் மேனி வானத்து *
அணி கெழு மா முகிலேயும் ஒப்பர் *
அச்சோ ஒருவர் அழகியவா ! || 9.2.7 ||

மஞ்சயர் மா மதி தீண்ட நீண்ட *
மாலிருஞ்சோலை மணாளர் வந்து *
என் நெஞ்சுள்ளும் கண்ணுள்ளும் நின்று நீங்கார் *
நீர் மலை யார் கொல் நினைக்க மாட்டேன் *
மஞ்சயர் பொன் மலை மேல் எழுந்த *
மா முகில் போன்றுளர் வந்து காணீர் *
அஞ்சிறைப் புள்ளும் ஒன்றேறி வந்தார் *
அச்சோ ஒருவர் அழகியவா ! || 9.2.8 ||

எண் திசையும் எறி நீர்க் கடலும் *
ஏழ் உலகும் உடனே விழுங்கி *
மண்டி ஓர் ஆல் இலைப் பள்ளி கொள்ளும் *
மாயர் கொல் மாயம் அறிய மாட்டேன் *
கொண்டல் நன் மால் வரையேயும் ஒப்பர் *
கொங்கலர் தாமரைக் கண்ணும் வாயும் *
அண்டத்தமரர் பணிய நின்றார் *
அச்சோ ஒருவர் அழகியவா ! || 9.2.9 ||

‡ அன்னமும் கேழலும் மீனும் ஆய *
ஆதியை நாகை அழகியாரை *
கன்னி நன் மா மதிள் மங்கை வேந்தன் *
காமரு சீர்க் கலிகன்றி *
குன்றா இன் இசையால் சொன்ன செஞ்சொல் மாலை *
ஏழும் இரண்டும் ஓர் ஒன்றும் வல்லார் *
மன்னவர் ஆய் உலகாண்டு *
மீண்டும் வானவர் ஆய் மகிழ்வெய்துவரே || 9.2.10 ||

திரு சௌந்தர்யவல்லி சமேத நீலமேகப்பெருமாள் திருவடிகளே சரணம்